



**OFFICE OF THE SUPREME HEADQUARTERS
KAREN NATIONAL UNION
KAWTHOOLEI**

**အပစ်အခတ်ရပ်စဲရေးဆိုင်ရာ တွေ့ဆုံဆွေးနွေးပွဲတွင် ကေအဲန်ယူဘက်မှ
တင်ပြတောင်းဆိုသည့်သတ်မှတ်ချက်များ**

ဤတောင်းဆိုသတ်မှတ်ချက်များသည် ကနဦးအပစ်အခတ်ရပ်စဲရေးသဘောတူညီထားသည့်အခြေအနေကို ကျော်လွန်၍ ထာဝရငြိမ်းချမ်းရေးရရှိရန်လိုအပ်သည့်အခြေခံမူများအဖြစ် အာမခံပါမည်။ ထိုနည်းတူ နိုင်ငံငြိမ်းချမ်းရေးအတွက် တားဆီးပိတ်ပင်နေသည့်ပြဿနာများကို ဖြေရှင်းပေးမည့် စေ့စပ်ညှိနှိုင်းမှုဖြစ်စဉ်အတွက် အသုံးဝင်မည့်လမ်းညွှန်လည်းဖြစ်ပါသည်။

ရည်မှန်းချက် (၁၁) ချက်မှာ အောက်ပါအတိုင်းဖြစ်သည်။

- ၁။ တပြည်လုံးအတိုင်းအတာဖြင့် အပစ်အခတ်ရပ်စဲရမည်။ အထူးသဖြင့် တိုင်းရင်းသားနယ်မြေများအတွင်း ဖြစ်ပွားနေသည့် စစ်ပွဲများကို အမြန်ဆုံးရပ်စဲရမည်။
- ၂။ ကြောက်ရွံ့ခြင်းကင်းသည့် ပြည်သူ့ပြည်သားဘဝအဖြစ်ရပ်တည်နိုင်ရန်အာမခံရမည်။
- ၃။ ပြည်သူ့ပြည်သားများအတွင်း ယုံကြည်ရသည့်အခြေအနေ တည်ဆောက်ရန်။
- ၄။ အခြေခံပြည်သူ့ဝန်ဆောင်မှုလုပ်ငန်းများကို ဆောင်ရွက်ပေးရေးနှင့် ဒေသဆိုင်ရာလူထုနှင့် အတိုင်ပင်ခံပြုသည့် ဖွံ့ဖြိုးရေးလုပ်ငန်းများအား အထောက်အကူပေးရန်။
- ၅။ နိုင်ငံတော်သတင်းမီဒီယာများအား ငြိမ်းချမ်းရေးဖြစ်စဉ်များတွင်ပူးပေါင်းဆောင်ရွက်စေရန်နှင့် အခြားသတင်းမီဒီယာများအား တိကျသောငြိမ်းချမ်းရေးဖြစ်စဉ်များဆိုင်ရာသတင်းအချက်အလက် ရယူခွင့်ပြုရန်။
- ၆။ အတင်းအဓမ္မလုပ်အားပေးခိုင်းစေခြင်း၊ ပုံစံမျိုးစုံဖြင့်ငွေကြေးကောက်ခံခြင်း၊ ပေးကမ်းလှူဒါန်းခိုင်းခြင်း၊ အခြားသောငွေကြေးကူညီစေခြင်းမပြုရန်။

၇။ အကျဉ်းသားများအား လွှတ်ပေးရန်၊ ပြည်သူပြည်သားများဘဝပြန်လည်ထူထောင်ရေးနှင့် ပြည်သူများ၏ မြေယာများကိစ္စကိုဖြေရှင်းပေးရန်၊

၈။ နှစ်ဖက်စလုံးမှ ငြိမ်းချမ်းရေးပြောဆိုမှုများနှင့် တိုးတက်ရေးနည်းလမ်းများအား အကျိုးဆောင်ပံ့ပိုးကြ ရန်၊

၉။ စေ့စပ်ညှိနှိုင်းမှုစားပွဲဝိုင်းတွင်ပါဝင်သည့် ကိုယ်စားလှယ်များတရားဝင်မှုရှိစေရန်နှင့် သက်ဆိုင်သည့် နယ်မြေများရှိပြည်သူများနှင့် လုံလောက်သည့်တိုင်ပင်မှုပြုချိန်ရရှိရန်နှင့် ဖြစ်စဉ်အား ပြင်ပမှကူညီ ပံ့ပိုးသူများအကြား ရှင်းလင်းသည့်အခန်းကဏ္ဍများထားရှိရန်၊

၁၀။ ငြိမ်းချမ်းရေးဖြစ်စဉ်အတွက် စောင့်ကြပ်စစ်ဆေးခြင်း၊ စိစစ်အတည်ပြုခြင်း နှင့်တည့်မတ်မှန်ကန်သော အစီအစဉ်လုပ်ဆောင်မှုများ စတင်ရန်၊

၁၁။ ဘက်အားလုံးမှ တည်မြဲသည့်ငြိမ်းချမ်းရေးသို့ရွှေ့ရှုသည့် လုပ်ဆောင်မှုများ တိုးတက်ဖြစ်ပေါ်စေနိုင် ရန် အာမခံသည့် ပျော့ပျောင်းညင်သာသည့်လုပ်ငန်းစဉ်ထားရှိရန်၊ ဘက်တဘက်အပေါ် သတိမဲ့ ခွင့်ပြု လိုက်လျောသည့် လိုသလိုအနက်အဓိပ္ပါယ် ကောက်ယူနိုင်သော ဝေါဟာရအသုံးအနှုန်းများ ပပျောက် ရေးကို လုပ်ကိုင်ရမည်။

၁။ တပြည်လုံးအတိုင်းအတာဖြင့် အပစ်အခတ်ရပ်စဲရမည်။ အထူးသဖြင့် တိုင်းရင်းသားနယ်မြေအတွင်း ဖြစ်ပွားနေသည့် စစ်ပွဲများကို အမြန်ဆုံးရပ်စဲရမည်။

- တိုင်းရင်းသားများနှင့်အစိုးရအကြား တွေ့ဆုံမှုဖြင့်ယုံကြည်မှုတည်ဆောက်ရန်၊ ပဋိပက္ခများကိုအကြမ်း မဖက်ငြိမ်းချမ်းစွာဖြေရှင်းခြင်းဖြင့် ငြိမ်းချမ်းရေးတည်ဆောက်ရန်။

- ၎င်းယုံကြည်မှုများဖြင့်အနာဂတ်တိုင်းပြည်ငြိမ်းချမ်းရေးကိုတည်ဆောက်ရန်။

၂။ ကြောက်ရွံ့ခြင်းကင်းသည့် ပြည်သူပြည်သားဘဝအဖြစ်ရပ်တည်နိုင်ရန်အာမခံရမည်။

- လက်နက်ကိုင်တပ်ဖွဲ့များသည်ပြည်သူများအကြား ကြောက်ရစေခြင်း၊ အကြမ်းဖက်မှုများ မဖြစ်ရန်နှင့် ဤကနဦးကျင့်ဝတ်စည်းကမ်းများကို လိုက်နာကြရမည်။

- ထိတွေ့မှုမဖြစ်ရေး၊ စုစည်းခြင်းနှင့် စောင့်ကြပ်စစ်ဆေးခြင်းများဆိုင်ရာများအတွက် ရှင်းလင်းသည့် နယ်မြေသတ်မှတ်မှုပြုလုပ်မည်။

- မည်သည့်တပ်ဖွဲ့ကမှ အခြားဘက်တဘက် တပ်ဖက်ဆိုင်ရာ သို့မဟုတ် လုပ်ငန်းအဆောက်အဦများကို တိုက်ခိုက်ခြင်း၊ ဖျက်ဆီးခြင်းများမပြုလုပ်ရန်။

- နှစ်ဖက်တပ်အင်အားစုများမှ ဒေသတွင်းပြည်သူပြည်သားများအတွက် အန္တရာယ်ရှိသည့် မြေပြိုမိုင်း အပါအဝင် ရင်းမြစ်ပစ္စည်းများအား ရှင်းလင်းရန်အတွက်တာဝန်ယူရမည်။
- မည်သည့်တပ်မှ မိမိတို့တပ်အတွက် တပ်သားသစ်စုဆောင်းခြင်းမပြုလုပ်ရ။
- နှစ်ဖက်စလုံး တစ်ဖက်နှင့်တစ်ဖက်ကို ရန်လိုသည့် သတင်းထုတ်ပြန်မှု၊ လှုပ်ရှားမှုများကို ရှောင်ကြဉ် ရမည်။
- ငြိမ်းချမ်းရေးနှင့် လုံခြုံရေးထိန်းသိမ်းရေးအတွက် နှစ်ဖက်စလုံးမှ အပြန်အလှန်ပူးပေါင်းဆောင်ရွက်ခြင်း ဖြင့် တိုးမြှင့်လုပ်ကိုင်မည်။
- လက်နက်ပစ္စည်းများနှင့်လက်နက်ကိုင်တပ်သားများဆိုင်ရာကိစ္စများအား စီမံခန့်ခွဲရာတွင် ဆွေးနွေးမှု နှင့် အပြန်အလှန်နားလည်မှု ကျင့်သုံးကြမည်။
- ကွပ်ကဲမှုနှင့်စီမံခန့်ခွဲခြင်းအား သီးခြားကျင့်သုံးရမည့်ကိစ္စတွင် အဖွဲ့တဖွဲ့ချင်း တပ်မတော်ညွှန်ကြားမှု အဆင့်တိုင်းသည် မည်သည့်နေရာတွင် မည်သူကအမိန့်ပေးသည်ကို ရှင်းရှင်းလင်းလင်းခွဲဝေတာဝန်ပေး ရမည်။
- ဆန့်ကျင်ရန်ပြုသည့်အပြုအမူများအားရပ်ဆိုင်းသည့် နေ့ရက်နှင့်အချိန် တိတိကျကျ သတ်မှတ်ပြဋ္ဌာန်း မည်။

၃။ ပြည်သူပြည်သားများအတွင်း ယုံကြည်ရသည့်အခြေအနေ တည်ဆောက်ရန်၊

- နှစ်ဖွဲ့စလုံး ပြည်သူပြည်သားများအတွင်း ယုံကြည်ရသည့်အခြေအနေတည်ဆောက်မှုအတွက် လုပ်ဆောင် မည်။
- ယင်းမူလရည်ရွယ်ချက်အဖြစ် ကြားခံဆက်သွယ်ရေးရုံးများသည် ယုံကြည်မှုတည်ဆောက်ရေးအတွက် သတင်းစီမံခန့်ခွဲမှုနှင့် တပ်ပြောင်းရွှေ့ခြင်း၊ ထောက်ပံ့ရေး၊ သင်တန်းလှုပ်ရှားမှုများကဲ့သို့သောကိစ္စရပ် များ ကို စီမံခန့်ခွဲလုပ်ဆောင်မည်။
- နိုင်ငံအတွင်းသွားလာလှုပ်ရှားမှု၊ မိမိတို့အမြင်အားထုတ်ဖော်မှု၊ အစည်းအဝေးဖြစ်မြောက်ရန်လုပ်ဆောင် ခြင်း (သို့) အဖွဲ့အစည်းဆိုင်ရာ နိုင်ငံရေးဖြစ်စဉ်များနှင့် စေ့စပ်ညှိနှိုင်းမှုများတွင် ပါဝင်လုပ်ကိုင်ခြင်းအား မည်သည့်အဖွဲ့ကမှ အခြားတဖွဲ့အားနှောင့်နှေးအောင်တားဆီးမှုမပြုရ။
- အပစ်အခတ်ရပ်စဲသည့်အချိန်ကာလအတွင်း ငြိမ်းချမ်းစွာဆန္ဒပြခြင်းအားလှုံ့ဆော်စည်းရုံးခွင့်ရှိသည်။

၄။ အခြေခံပြည်သူ့ဝန်ဆောင်မှုလုပ်ငန်းများကိုဆောင်ရွက်ပေးရေး နှင့် ဒေသဆိုင်ရာလူထုနှင့် အတိုင်ပင်ခံ ပြုသည့် ဖွံ့ဖြိုးရေးလုပ်ငန်းများအား အထောက်အကူပေးရန်။

- ပြည်သူပြည်သားများအတွက် မရှိမဖြစ်လိုအပ်သည့်ဝန်ဆောင်မှုလုပ်ငန်းများနှင့် ပစ္စည်းကိရိယာများအား အနှောင့်အယှက်ကင်းစွာလည်ပတ်ခွင့်ပြုရန်။
- ပြည်သူပြည်သားများအကျိုးအမြတ်အတွက်ရည်ရွယ်သည့် ပုံမှန်ဖွံ့ဖြိုးရေးလုပ်ငန်းနှင့် အခြားသော ကြိုးပမ်းအားထုတ်မှုများအား မည်သည့်အင်အားစုဖက်မှ တားဆီးမှုမပြုရ။
- အစားအစာ၊ ဆေးဝါး၊ ဖွံ့ဖြိုးရေးလုပ်ငန်းသုံးပစ္စည်းများနှင့် နေ့စဉ်သုံးဝန်ဆောင်ပစ္စည်းများသယ်ယူပို့ဆောင်ခြင်းအား ပိတ်ပင်ခြင်း (သို့) တားမြစ်ခြင်းမပြုရ။
- စာသင်ကျောင်းများ၊ ဆေးရုံဆေးပေးခန်းများ၊ ကျန်းမာရေးဌာန၊ နှင့် စက်မှုလက်မှုအဆောက်အဦးများ ချောမွေ့စွာလည်ပတ်လုပ်ဆောင်နိုင်ရေးအတွက် နှစ်ဦးနှစ်ဖက်မှပူးပေါင်းဆောင်ရွက်မည်။
- ဒေသခံပြည်သူများပါဝင်ပတ်သက်သော စီမံကိန်းမှအပ ပြင်ပရင်းနှီးမြှုပ်နှံသူများနှင့်ပူးပေါင်း၍အတိုင်း အတာပမာဏကြီးမားသည့် ဖွံ့ဖြိုးရေးလုပ်ငန်းများအားနှစ်ဖက်စလုံးမှစတင်မှုမပြုရ။

၅။ အစိုးရသတင်းမီဒီယာများအား ငြိမ်းချမ်းရေးဖြစ်စဉ်များတွင်ပူးပေါင်းဆောင်ရွက်စေရန် နှင့် အခြား သတင်းမီဒီယာများ ငြိမ်းချမ်းရေးဖြစ်စဉ်ဆိုင်ရာအား တိကျသောသတင်းအချက်အလက်ရယူ ခွင့်ပြုရန်။

- ငြိမ်းချမ်းရေးဆွေးနွေးမှုများဆိုင်ရာနှင့်ပတ်သက်၍ အစိုးရသတင်းမီဒီယာများ ပူးပေါင်းဆောင်ရွက်မှုကို ရယူမည်။
- နှစ်ဖက်စလုံးမှ အပစ်အခတ်ရပ်စဲရေး၊ ကျင့်ဝတ်စည်းကမ်း၊ ငြိမ်းချမ်းရေးဖြစ်စဉ်များနှင့် အခြားဆက်စပ် သည့်လှုပ်ရှားမှုဆိုင်ရာ သတင်းအချက်အလက်များထုတ်ပြန်သည့်အချိန်တွင် ယဉ်ကျေး၍ ဂုဏ်သိက္ခာရှိ သည့်ဘာသာစကားများအသုံးပြုရမည်။
- ဆွေးနွေးပြောဆိုမှု နှင့် ငြိမ်းချမ်းရေးဖြစ်စဉ်ကို ဟန့်တားလိုသည့်သဘောသက်ရောက်သော မည်သည့် သဘောထားထုတ်ပြန်ချက်ကိုမျှ သတင်းမီဒီယာများတွင်မထုတ်ပြန်ရ။
- နှစ်ဖက်စလုံးမှ တိကျခိုင်မာသည့်တာဝန်များဖြင့် လက်နက်ကိုင်တပ်ဖွဲ့များကိုချုပ်ကိုင်ရန်၊ ပြည်သူ ပြည်သားများအား ယင်းတာဝန်များနှင့် အကောင်အထည်ဖော်မည့် ရက်အတိအကျသတ်မှတ်ချက်အား အသိပေးရန်။
- စေ့စပ်ညှိနှိုင်းမှုကာလအတွင်း အဖွဲ့များသည်မိမိတို့ရရှိပြီးမြောက်သည့်လုပ်ငန်းအကျဉ်းချုပ်အား သတင်း မီဒီယာကိုပေးဝေပါမည်။

- အဖွဲ့တဖွဲ့စီသည် သတင်းမီဒီယာအား ဆက်သွယ်ပြောဆိုရန် ပြောရေးဆိုခွင့်တာဝန်ခံတဦးခန့်ထားမည်။ ဖြစ်စဉ်ဆိုင်ရာသတင်းထုတ်ပြန်ချက်အား ပြောရေးဆိုခွင့်တာဝန်ရှိသူမှတစ်ဆင့် တစ်စုံတစ်ဦးကထုတ်ပြန်ခဲ့သော် ငြင်းဆိုရမည်။

၆။ အတင်းအဓမ္မလုပ်အားပေးခိုင်းစေခြင်း၊ ပုံစံမျိုးစုံဖြင့်ငွေကြေးကောက်ခံခြင်း၊ ပေးကမ်းလှူဒါန်းခိုင်းခြင်း၊ အခြားငွေကြေးအကူအညီပေးစေခြင်းမပြုရန်။

- တဦးတယောက်ဆန္ဒမပါဘဲ ငွေကြေး၊ အလားတူတောင်းဆိုမှု (သို့) အဓမ္မပုံစံဖြင့်ဝန်ဆောင်လုပ်ငန်းများ ကောက်ယူခြင်း သို့မဟုတ် ဆော်သြစည်းရုံးခြင်းမပြုရ။
- မိမိတို့သဘောတူညီချက်တွင် ကတိကဝတ်ပြုထားသည့် တာဝန်ဝတ္တရားများကို ဖြည့်စွက်နိုင်ရေးအတွက် စေ့စပ်ညှိနှိုင်းရေးအဖွဲ့သည် ပြည်တွင်းနှင့် အပြည်ပြည်ဆိုင်ရာများမှ လုံလောက်သည့်ရင်းမြစ်များရရှိရန် အာမခံရမည်။
- စီးပွားရေးဖွံ့ဖြိုးတိုးတက်ရေးသည် တိုင်းသူပြည်သားအားလုံးအသက်မွေးဝမ်းကျောင်းတန်းတူရေးအတွက် ဖြစ်ရမည်။ အခွင့်ထူးခံခေါင်းဆောင်များ၊ အုပ်စုတစ်စုအတွက်မဖြစ်စေရ။

၇။ နိုင်ငံရေးအကျဉ်းသားများအား လွတ်ပေးရန်၊ ပြည်သူပြည်သားများဘဝပြန်လည်ထူထောင်ရေးနှင့် ပြည်သူများ မြေယာများကိစ္စကိုဖြေရှင်းပေးရန်။

- စေ့စပ်ညှိနှိုင်းသည့်အဖွဲ့များ အဖွဲ့တစ်ဖွဲ့မှ လူပုဂ္ဂိုလ်တဦးတယောက်အပေါ် ပြစ်မှုကျူးလွန်ပါသည်ဟူ၍ စွပ်စွဲခြင်းများ၊ အရေးဆိုခြင်းများ (သို့) အမှုအခင်းများကိုရုတ်သိမ်းပေးရမည်။ ထိန်းသိမ်းချုပ်နှောင်ခံရသူအား အပြန်အလှန်သဘောတူညီချက်အရ လွတ်ပေးရမည်။
- သာမန်တိုက်ပွဲဝင်စစ်သည်များအတွက် လွတ်ငြိမ်းချမ်းသာခွင့်ရစေရမည်။
- လက်နက်ကိုင်ပဋိပက္ခတွင်ပါဝင်သည့် အသက်(၁၈)နှစ်အောက် မည်သည့်တပ်ဖွဲ့တဖွဲ့မှ ပြည်သူပြည်သား (သို့) ပုဂ္ဂိုလ်အား ဝန်ထမ်းအဖြစ်မှရပ်စဲရမည်။ အပြည်ပြည်ဆိုင်ရာရှေ့ဆောင်မှုအောက်တွင် ယင်းတို့အား အထူးကူညီထောက်ပံ့မှုရစေမည်။
- ဌာနမဲ့ပြည်သူပြည်သားများအား မိမိတို့နေရပ်၊ကျေးရွာများသို့ ငြိမ်းငြိမ်းချမ်းချမ်း၊ သက်တောင့်သက်သာဖြင့် ဂုဏ်သိက္ခာရှိသည့်နိုင်ငံသားများအဖြစ် ဝင်ရောက်အခြေချလုပ်ကိုင်နိုင်မည့် ပြန်လည်ထူထောင်ရေးလုပ်ငန်းများစတင်ဆောင်ရွက်မည်။
- သိမ်းပိုက်ခံရသည့်ဥစ္စာပစ္စည်း၊ ပဋိပက္ခဖြစ်ပွားသည့်ကာလအတွင်း ချိတ်ပိတ်ခံရသည့် (သို့) အသုံးပြုခြင်းမှတားမြစ်ပိတ်ပင်ထားသည့်နေရာပစ္စည်းများကို ပြန်လည်အပ်နှံရမည်။ ဥစ္စာပစ္စည်းများပြန်လည်

အပ်နှံရာတွင် ပြဿနာများအားတစ်စုံတစ်ရာဖြစ်ပေါ်ခဲ့ပါလျှင် နှစ်ဖက်အကျိုးတူသဘောတူညီချက်အားဖြင့် ဖြေရှင်းမည်။

၈။ နှစ်ဖက်စလုံးမှ ငြိမ်းချမ်းရေးပြောဆိုမှုများ နှင့် တိုးတက်ရန်လမ်းများအား အကျိုးဆောင်ပံ့ပိုးကြရန်၊

- စေ့စပ်ညှိနှိုင်းရေးအဖွဲ့တွင် ပါဝင်သည့် မည်သည့်အဖွဲ့ဝင်တဦးတယောက်မျှသွားလာမှု၊ ဆောင်ရွက်မှု များအား ဟန့်တားမှုမပြုရ။
- လက်နက်ကိုင်အဖွဲ့အစည်းများသည် လွတ်လပ်သောရွေးကောက်ပွဲများတွင် ပြည့်ဝစွာပါဝင်နိုင်ရန် တွေ့ဆုံခြင်းနှင့် ပြင်ဆင်ခြင်းများ လုပ်ပိုင်ခွင့်ရှိသည်။
- လက်နက်ကိုင်အဖွဲ့များဒေသအတွင်း အသွင်ကူးပြောင်းရေး အစိုးရသစ်နှင့် နိုင်ငံသား တရားမျှတမှုဆိုင်ရာ ဖြစ်စဉ်ဖြစ်ထွန်းမှုများအား အတိအကျသတ်မှတ်ပြဋ္ဌာန်းရမည်။ အဖွဲ့အားလုံးမှ ယခုလက်ရှိ တိုင်းရင်းသားခေါင်းဆောင်များအား ပြည်နယ်နှင့်နိုင်ငံအဆင့် အစိုးရဖွဲ့စည်းပုံအတွင်း လက်တွေ့ဆန်သည့် ချဉ်းကပ်မှုဖြင့် တန်းတူရည်တူပေါင်းစပ်စေရမည်။

၉။ စေ့စပ်ညှိနှိုင်းသည့်စားပွဲဝိုင်းတွင် ကိုယ်စားလှယ်များ တရားဝင်မှုရှိရန်နှင့် သက်ဆိုင်သည့်နယ်မြေများရှိပြည်သူများနှင့် လုံလောက်သည့်တိုင်ပင်မှုပြုရန်အချိန်ရရှိရန် နှင့် ပြင်ပမှ ဖြစ်စဉ်အားကူညီ ပံ့ပိုးသူများအကြား ရှင်းလင်းသည့်အခန်းကဏ္ဍများထားရှိရန်၊

- နှစ်ဖက်စလုံးမှ စေ့စပ်ညှိနှိုင်းရေးစားပွဲဝိုင်းအခြားတဖက်ပါကိုယ်စားလှယ်များအား ကြိုက်နှစ်သက်သည်ကို ထုတ်ဖော်ပြောဆိုနိုင်သော်လည်း၊ အခြားအဖွဲ့အတွက် မည်သည့်ကိုယ်စားလှယ်မျှ ခန့်အပ်ရန် ကြိုးစားမှုမလုပ်ရ။
- မည်သည့်အဖွဲ့ကမျှ မိမိကိုယ်မိမိ ကိုယ်စားလှယ်အဖြစ်ကျင့်ဆောင်ပြုမှုသူများနှင့် စေ့စပ်ညှိနှိုင်းမှုမလုပ်ရ။
- နှစ်ဖက်စလုံးအတွက် မိမိလူထုများနှင့်အတိုင်ပင်ခံပြုလုပ်ရန်အချိန်ကာလ သတ်မှတ်ချက်ရှိရမည်။ မည်သည့်အဖွဲ့ကမျှ အတိုင်ပင်ခံပြုခြင်းအားအချိန်ဆွဲသည့်နည်းပရိယာယ်အဖြစ် ဖြစ်စဉ်ကို လိမ်လည်ခြင်း မပြုရ။
- ဖြစ်စဉ်တွင်ပါဝင်သည့်ပြင်ပကူညီသူများ အခန်းကဏ္ဍနှင့် တာဝန်များ ရှင်းရှင်းလင်းလင်းထားရှိရမည်။ သီးသန့်ကူညီပံ့ပိုးသည့် လူပုဂ္ဂိုလ်များအား နည်းပြများ သို့မဟုတ် ပညာရှင်များအဖြစ် ယင်းအဖွဲ့အတွက် သတ်မှတ်ပြဋ္ဌာန်းရမည်။ ဖြစ်စဉ်တွင်ပံ့ပိုးသည့် ကြားဝင်စေ့စပ်ပေးသူ၊ တွေ့ဆုံရန်စီစဉ်သူ၊ အကျိုးဆောင် များသည် သီးသန့် အဖွဲ့တစ်ခုအတွက်ဖြစ်စေ၊ သီးသန့်ရလဒ်များအတွက်ဖြစ်စေ ရှေ့နေထောက်ခံပြောဆိုခြင်းမပြုရ။

၁၀။ ငြိမ်းချမ်းရေးဖြစ်စဉ်အတွက် စောင့်ကြပ်စစ်ဆေးခြင်း၊ စိစစ်အတည်ပြုခြင်း နှင့် တည့်မတ်မှန်ကန် အောင်လုပ်ဆောင်မှုအစီအစဉ်များ စတင်ရန်၊

- နှစ်ဖက်စလုံးတွင် အပြန်အလှန်သဘောတူညီမှုအပေါ်အခြေခံ၍ လက်ရှိတည်ရှိနေသောကွန်ယက်များနှင့် အတူ ပြည်တွင်းနှင့် အပြည်ပြည်ဆိုင်ရာ စောင့်ကြပ်စစ်ဆေးရေးအဖွဲ့အား အပစ်အခတ်ရပ်စဲ ရေးဆိုင်ရာ တာဝန်များကို ကြီးကြပ်ပေးရန်တောင်းဆိုမည်။
- အထမြောက်သောတိုင်ကြားမှုများအား အထူးအလေးဂရုပြုခြင်းဖြင့် ဤကျင့်ဝတ်စည်းကမ်းများကို လိုက်နာစေမှုအတွက် သက်ရောက်အားဖြည့်စေမည်။
- အပစ်အခတ်ရပ်စဲရေး ကြာရှည်တည်တံ့ခိုင်မြဲစေရန် ဒေသတွင်းအာဏာကြီးနိုင်ငံများသည် အဖွဲ့နှစ်ဖွဲ့ လိုက်နာမည့်ကတိကဝတ်ပြုချက်များအားပံ့ပိုးပေးရမည်။ ယင်းအာဏာကြီးနိုင်ငံများသည် ငြိမ်းချမ်းရေး ဖြစ်စဉ်တွင် သင့်လျော်သည့်အခန်းကဏ္ဍတွင်ပါဝင်စေမည်။

၁၁။ နှစ်ဖက်စလုံးမှ တည်မြဲသည့်ငြိမ်းချမ်းရေးသို့ရှေးရှုသည့် လုပ်ဆောင်မှုများ တိုးတက်ဖြစ်ပေါ်စေနိုင်ရန် အာမခံသည့် ပျော့ပျောင်းညင်သာသည့်လုပ်ငန်းစဉ်ထားရှိရန်၊ ဘက်တဘက်အပေါ် သတိမဲ့ခွင့်ပြုလိုက် လျော့သည့် လိုသလိုအနက်အဓိပ္ပါယ် ကောက်ယူနိုင်သော ဝေါဟာရအသုံးအနှုန်းများ ပပျောက်ရေး ကို လုပ်ကိုင်ရမည်။

- ဤကျင့်ဝတ်စည်းကမ်းများ အဓိပ္ပာယ်ဖွင့်ဆိုမှုဆိုင်ရာအငြင်းပွားမှုများအား နှစ်ဖက်အဖွဲ့များအတွင်း ရရှိ ထားသည့်သဘောတူညီမှုများ အပေါ်တွင်အခြေခံ၍ ဖြေရှင်းမည်။
- ဤကျင့်ဝတ်စည်းကမ်းများ နိဒါန်းစကားချီးတွင် ပါဝင်သည့်ဆိုလိုရင်းအဓိပ္ပာယ်နှင့်လျော်ညီသော အမှား ပြင်ဆင်ချက်များကို နှစ်ဦးနှစ်ဖက်သဘောတူညီမှုအရလုပ်နိုင်သည်။
- နှစ်ဦးနှစ်ဘက်လုံးမှ ကတိကဝတ်ပြုထားသည့်ကျင့်ဝတ်စည်းကမ်းများအား လက်မှတ်ရေးထိုးပြီးသည်နှင့် လိုက်နာကျင့်သုံးရမည်။
- ဤကျင့်ဝတ်စည်းကမ်းများအား လက်မှတ်ရေးထိုးပြီးသည်နှင့် အများပြည်သူသိစေရမည်။

ဇွန်ဝါရီလ (၁၂) ရက်၊ ၂၀၁၂ ခုနှစ်။